

# अपराधों पर अंकुश, तकनीकी नवाचारों और जनसुनवाई पर फोकस करें : डीजीपी

## पुलिस मुख्यालय में करीब 6 घंटे तक चली मैराथन बैठक में इन मुद्दों पर हुई चर्चा

**-कार्यालय संवाददाता-**

जयपुर। पुलिस मुख्यालय में महानिदेशक पुलिस राजीव कुमार शर्मा की अध्यक्षता में आयोजित उच्च स्तरीय रेंज समीक्षा बैठक में प्रदेश की कानून-व्यवस्था को और अधिक प्रभावी बनाने के लिए व्यापक कार्ययोजना पर चर्चा की गई। मुख्यालय के सभागार में 6 घंटे से अधिक समय तक चली इस मैराथन बैठक में अपराध नियंत्रण, नवाचारों के क्रियान्वयन और पुलिसिंग को आधुनिक बनाने के लिए रेंजवार प्रगति की समीक्षा की गई। इस दौरान जिलों द्वारा किए जा रहे अनूठे प्रयासों को साझा करते हुए बेहतर पुलिसिंग का रोडमैप तैयार किया गया।



पुलिस महानिदेशक राजीव कुमार शर्मा की अध्यक्षता में बुधवार को उच्च स्तरीय रेंज समीक्षा बैठक आयोजित हुई।

### अपराध नियंत्रण और वित्तीय प्रहार की रणनीति

बैठक के दौरान गंभीर अपराधों पर अंकुश लगाने के लिए बहुआयामी रणनीति पर जोर दिया गया। डीजीपी ने एनडीपीएस, गैंगस्टर्स और हार्डकोर अपराधियों के विरुद्ध कार्रवाई के दौरान फाइनेंशियल इन्वेस्टिगेशन (वित्तीय जांच) को अनिवार्य करने के निर्देश दिए। उन्होंने स्पष्ट किया कि अपराधियों की अवैध संपत्तियों को विनिहृत कर उनके अटैचमेंट को कार्रवाई सुनिश्चित की जाए। साथ ही 5 साल से अधिक पुराने लॉब्ड प्रकरणों के त्वरित निस्तारण के लिए एडीसी क्राइम द्वारा जारी निर्देशों की पालना सुनिश्चित करने के निर्देश भी दिए गए।

### हार्डकोर, अपराधियों पर होगी सख्ती

पुराने और चिन्हित हार्डकोर अपराधियों,

हिस्ट्रीशीटर और आदतन द्वारा बार-बार किए जाने वाले अपराधों पर नाराजगी जताई गई और अधिकारियों को निर्देश दिए गए कि इसे एक चुनौती के रूप में स्वीकार करें और उनके विरुद्ध कठोरतम कानूनी कार्यवाही अमल में लाएं ताकि वे अपराध न करने पाएं।

### राजकॉप सिटीजन एप से आमजन को जोड़े

आमजन को तकनीक का सीधा लाभ पहुंचाने के लिए डीजीपी ने राजकॉप सिटीजन एप के अधिकतम उपयोग पर बल दिया। उन्होंने निर्देश दिए कि जिले के अधिकारी पु्थक एप बनाने के स्थान पर अपने आइडिया मुख्यालय को भेजें ताकि उन्हें मुख्य एप ( राजकॉप सिटीजन एप) में ही समाहित किया जा सके। डीजीपी ने थानों में लगे सीसीटीवी कैमरों की

कार्यशीलता और नियमित रिकॉर्डिंग सुनिश्चित करने के साथ-साथ डिटेक्शन, चालानी प्रतिशत और रिकवरी में स्तर को सुधारने के लिए अधिकारियों को निर्देशित किया।

### यातायात प्रबंधन और आधारभूत सुधार

सड़क सुरक्षा के क्षेत्र में जयपुर रेंज की लेन ड्राइविंग व्यवस्था को विस्तार देने के निर्देश दिए गए। टोल प्लाजा पर जागरूकता गतिविधियों के माध्यम से सड़क दुर्घटनाओं में कमी लाने के प्रयास किए जाएंगे। थानों के स्वागत कक्षों को अधिक प्रभावी बनाने के लिए वहां कंप्यूटर, सीसीटीवीएस और ऑनलाइन एंटी की सुविधा सुनिश्चित करने के निर्देश दिए गए। इससे परिवारियों की प्रविष्टि प्रभागी के अतिरिक्त महानिदेशकों ने संबंधित विषयों पर विस्तृत जानकारी साझा की।

### झूठे मुकदमे दर्ज कराने पर हो प्रभावी कार्रवाई

बैठक में महिला अत्याचार और एससी/एसटी एक्ट से संबंधित प्रकरणों में अनुसंधान की गुणवत्ता पर चर्चा हुई। डीजीपी ने निर्देश दिए कि झूठे मुकदमे दर्ज कराने वाले व्यक्तियों के विरुद्ध नियमानुसार धारा 182/211 के तहत प्रभावी कार्रवाई कर इस्तगासा पेश किया जाए।

### थाना गोद लेने के नवाचारों पर चर्चा

बैठक दौरान मुख्यालय के निर्देशों के अनुरूप दस वर्ष से अधिक सेवा वाले अधिकारियों द्वारा गोद लेने पर चर्चा की गई। इस दौरान जोधपुर पुलिस आयुक्तालय द्वारा 'थाना गोद लेने बाबत' एक विशेष प्रस्तुतिकरण दिया गया। इस अभिनव योजना का उद्देश्य थानों की कार्यप्रणाली में गुणात्मक सुधार, संसाधनों का कुशल प्रबंधन और पुलिस-पब्लिक समन्वय को और अधिक प्रगाढ़ करना है। महानिदेशक पुलिस ने इस नवाचार को सराहना करते हुए अन्य अधिकारियों को भी अपने क्षेत्रों में स्थानीय आवश्यकताओं के अनुरूप प्रभावी बदलाव लाने और नवीन प्रयोग करने के लिए प्रोत्साहित किया। एक माह बाद इसका रिज्यू किया जाएगा। बैठक में डीजी लॉ एंड ऑर्डर संजय अग्रवाल, डीजी ट्रैफिक अनिल पालीवाल, डीजी स्पेशल ऑपरेशंस आनंद श्रीवास्तव सहित विभिन्न प्रभागों के अतिरिक्त महानिदेशकों ने संबंधित विषयों पर विस्तृत जानकारी साझा की।

# बीमार पिता को बिस्तर से घसीटकर पीटा : हमले में मां-बेटी भी घायल

## बुजुर्ग दंपति ने बेटे-बहू पर जमीन हड़पने की कोशिश का आरोप लगाया

**-कार्यालय संवाददाता-**  
जयपुर। शहर के खोराबिसल क्षेत्र के नांगल नाही इलाके में बुजुर्ग दंपति के साथ मारपीट और जमीन हड़पने की कोशिश का गंभीर मामला सामने आया है। पीडिता होटी देवी (65) ने अपने बेटे राजेश उर्फ राजू और बहू पूजा देवी पर मारपीट, प्रताड़ना और संपत्ति अपने नाम कराने के लिए दबाव बनाने के आरोप लगाते हुए पुलिस में शिकायत दर्ज कराई है।

गाँट का ऑपरेशन हुआ था, जिसके चलते वे बिस्तर पर हैं और चलने-फिरने में असमर्थ हैं।

होटी देवी ने बताया कि 18 अप्रैल की रात करीब 8 बजे आरोपियों ने मकान और जमीन अपने नाम करने का दबाव बनाया। विरोध करने पर उन्होंने बीमार पति को बिस्तर से घसीटकर बाहर निकाल दिया और मारपीट की। बीच-बचाव करने पहुंची होटी देवी और उनकी बेटी ममता के साथ भी आरोपियों ने मारपीट की।

पीडिता ने बताया कि शोर सुनकर आसपास के लोग मौके पर पहुंचे और किसी तरह उन्हें बचाया। आरोप है कि जाते समय राजेश ने परिवार को जान से मारने की धमकी दी और अपनी पहुंच

का हवाला देकर डराने का प्रयास किया। परिवार में बड़े बेटे बाबूलाल शर्मा के अलावा तीन बेटियां हैं, जिनमें छोटी

बेटी ममता पिछले दो माह से माता-पिता की देखभाल कर रही हैं। बुजुर्ग दंपति का मुख्य व्यवसाय खेती है। इस संबंध में खोराबिसल थानाप्रभारी सुरेश चौधरी ने बताया कि 18 अप्रैल की रात दोनों पक्षों में विवाद की सूचना मिलने पर पुलिस मौके पर पहुंची थी और मामला शांत करवाया गया था। एक पक्ष द्वारा मारपीट और चोट लगने की शिकायत दी गई है। पुलिस पूरे मामले की जांच कर रही है। पीडिता ने प्रशासन से आरोपियों के खिलाफ सख्त कार्रवाई करने और परिवार की सुरक्षा सुनिश्चित करने की मांग की है।

## अवैध एलपीजी गैस रिफिलिंग पर 35 सिलेंडर जब्त



जयपुर। राजधानी में घरेलू और व्यावसायिक गैस सिलेंडरों की कालाबाजारी, अवैध भंडारण और रिफिलिंग पर रोक लगाने के लिए जिला प्रशासन द्वारा चलाए जा रहे विशेष अभियान ऑपरेशन प्रवर्तन के तहत बड़ी कार्रवाई सामने आई है। संयुक्त टीम ने सांगानेर सदर थाना क्षेत्र में छापेमारी कर 35 अवैध गैस सिलेंडर सहित अन्य उपकरण जब्त किए हैं।

इस अभियान के तहत जिला कलेक्टर संदेश नायक के निर्देशन में जिला रसद अधिकारी, जयपुर प्रथम द्वारा विशेष प्रवर्तन दल का गठन किया गया। पुलिस थाना सांगानेर सदर से मिली सूचना के आधार पर प्रवर्तन दल ने गोविंदपुर (बकावाला), शिकारपुरा रोड क्षेत्र में संयुक्त कार्रवाई को अंजाम दिया। कार्रवाई के दौरान टीम ने मौके से 35 घरेलू एवं व्यावसायिक गैस सिलेंडर, एक इलेक्ट्रॉनिक कांटा और एक इलेक्ट्रॉनिक मोटर जब्त की। प्रारंभिक जांच में सामने आया कि यहाँ अवैध रूप से गैस रिफिलिंग का कार्य किया जा रहा था। जिला कलेक्टर संदेश नायक के अनुसार इस तरह के अवैध रिफिलिंग केंद्र शहर में होने वाली आगजनी और विस्फोट जैसी दुर्घटनाओं का बड़ा कारण बन सकते हैं। बिना सुरक्षा मानकों के संचालित ये केंद्र आमजन के जीवन और संपत्ति के लिए गंभीर खतरा पैदा करते हैं। वहीं इस मामले में संतुष्ट हो व्यक्तियों के खिलाफ पुलिस दण्ड सांगानेर सदर में एफआईआर दर्ज कर ली गई है।

# एडीजी स्तर के अधिकारियों को सौंपी रेंज की जिम्मेदारी

जयपुर। प्रदेश में कानून-व्यवस्था को और सुदृढ़ बनाने तथा पुलिस कार्यप्रणाली की प्रभावी मॉनिटरिंग सुनिश्चित करने के लिए राजस्थान पुलिस मुख्यालय ने अहम निर्णय लिया है। जहां पुलिस महानिदेशक (कानून एवं व्यवस्था) संजय कुमार अग्रवाल ने बुधवार को संशोधित आदेश जारी कर अतिरिक्त पुलिस महानिदेशक (एडीजी) स्तर के अधिकारियों को विभिन्न रेंज का प्रभार सौंपा है।

### प्रदेश में कानून-व्यवस्था सुदृढ़ करने के लिए उठाया कदम

सकेगी। साथ ही विभिन्न अभियानों और प्राथमिकताओं के क्रियान्वयन की भी लगातार मॉनिटरिंग की जाएगी।

जारी आदेशों के अनुसार भरतपुर रेंज की जिम्मेदारी एडीजी कार्मिक बीजू जॉर्ज जोसफजो कार्मिक से जुड़े मामलों के साथ अब रेंज की कानून-व्यवस्था की भी समीक्षा करेंगे।

जयपुर रेंज का प्रभार एडीजी दिनेश एम.एन. (उपवाद विरोधी दस्ता, एजीटीएफ एवं एनटीएफ) को सौंपा गया है, जो राजधानी सहित आसपास के जिलों में सुरक्षा व्यवस्था की निगरानी करेगा। वहीं बीकानेर रेंज की जिम्मेदारी एडीजी एवं निदेशक, राजस्थान पुलिस अकादमी संजीव कुमार नर्जी को दी गई है, जो प्रशिक्षण के साथ-साथ क्षेत्रीय पुलिसिंग पर भी नजर रखेंगे। कोटा रेंज का प्रभार एडीजी विशेष

प्रचलन समूह (एसओजी) विशाल बंसल को सौंपा गया है, जो संगठित अपराध और विशेष अभियानों के अनुभव के आधार पर मॉनिटरिंग करेंगे। जोधपुर रेंज एवं आयुक्तालय की जिम्मेदारी एडीजी मुख्यालय हवा सिंह घुमरिया को दी गई है, जो प्रशासनिक अनुभव के साथ कानून-व्यवस्था पर सीधी निगरानी रखेंगे। उदयपुर रेंज की जिम्मेदारी एडीजी सतर्कता एम.एन. संगाथि को सौंपी गई है, जिससे क्षेत्र में पारदर्शिता और जवाबदेही को मजबूती मिलेगी। अजमेर रेंज का प्रभार एडीजी आर्य बटालियन एवं एसडीआरएफ रुचिर सिंह को दिया गया है, जो आपदा प्रबंधन और सुरक्षा व्यवस्था के अनुभव के आधार पर कार्य करेंगे। पुलिस मुख्यालय ने स्पष्ट किया है कि सभी अधिकारी अपने-अपने आवंटित क्षेत्रों में नियमित भ्रमण, समीक्षा बैठकें और कानून-व्यवस्था से जुड़े मामलों की सतत निगरानी सुनिश्चित करेंगे, ताकि प्रदेश में सुरक्षा व्यवस्था को और अधिक मजबूत किया जा सके।

# आयुष्मान आईपीडी टावर को लेकर तेज हुई तैयारी

**-कार्यालय संवाददाता-**

जयपुर। सवाई मानसिंह मेडिकल कॉलेज प्रशासन ने आयुष्मान आईपीडी टावर के निर्माण और संचालन को लेकर तैयारी तेज कर दी है। परियोजना को समयबद्ध तरीके से पूरा करने के लिए मेडिकल कॉलेज प्रशासन और जेडीए अधिकारियों के बीच लगातार मैराथन बैठकों का दौर जारी है। जिससे दोनों एजेंसियों के बीच समन्वय भी मजबूत हुआ है।

मेडिकल कॉलेज के प्रिंसिपल डॉ. दीपक माहेश्वरी ने बताया कि इस महत्वाकांक्षी परियोजना के लिए स्पष्ट डेडलाइन तय की गई है। योजना के अनुसार दिसंबर-जनवरी में कुछ विभागों को शुरू किया जाएगा। शुरूआती चरण में टावर की 3 से 4 मंजिलों को चालू करने की तैयारी है, जिससे मरीजों को जल्द राहत मिल सके। करीब 1200 बेड क्षमता वाले इस आईपीडी टावर में पहले चरण में लगभग 200 बेड तैयार किए जाएंगे। साथ ही ओपीडी सेवाएं और आवश्यक जांच केंद्र शुरू करने की योजना है। टावर का इंटीरियर कार्य अंतिम चरण में है और इसे आधुनिक सुविधाओं से लैस किया जा रहा है।

मेडिकल कॉलेज प्रशासन का मानना है कि टावर शुरू होने से अस्पताल में मरीजों का दबाव कम होगा और स्वास्थ्य सेवाओं की गुणवत्ता में सुधार आएगा। इधर सवाई मानसिंह अस्पताल में तैयार हो चुका अत्याधुनिक कार्डियक सेंटर अभी भी उद्घाटन का इंतजार कर रहा है। जनवरी के अंतिम सप्ताह तक इसे शुरू करने की योजना थी, लेकिन अब तक संचालन शुरू नहीं हो पाया है। प्रिंसिपल डॉ. माहेश्वरी ने बताया कि यह सेंटर लगभग तैयार है और जल्द आवश्यक मशीनों की इंस्टॉलेशन पूरी कर इसे चालू किया जाएगा। उन्होंने दावा किया कि सरकारी क्षेत्र में इस स्तर का हाईटेक कार्डियक सेंटर देश में पहला होगा। इस सेंटर में एंजियोग्राफी, एंजियोप्लास्टी समेत हृदय रोगों की सभी जांच और इलाज की सुविधा एक ही छत के नीचे उपलब्ध होगी। साथ ही 2डी ईको, टीएमटी, होल्टर, आइसोटोप लैब, आधुनिक आईसीयू और इमरजेंसी सेवाएं भी उपलब्ध रहेंगी।

# बस में छूटे मोबाइल को पुलिस ने ढूंढकर युवक को लौटाया

जयपुर। राजधानी के व्यस्ततम सिंधी कैप थाना पुलिस ने एक बार फिर अपनी कार्यकुशलता और संवेदनशीलता का परिचय दिया है। पुलिस ने एक युवक का बस में छूटा हुआ मोबाइल न केवल ढूंढ कर लौटाया, बल्कि उसे सुरक्षित ढूंढकर युवक के सुपुर्द भी किया। मोबाइल वापस पाकर युवक के चेहरे पर मुस्कान लौट आई और उसने राजस्थान पुलिस का दिल से आभार व्यक्त किया।

जानकारी के अनुसार एक युवक बस से यात्रा कर सिंधी कैप पहुंचा था। हड़बड़ी में बस से उतरते समय उसका कीमती मोबाइल फोन बस की सीट पर ही रह गया जब युवक को इस बात का अहसास हुआ तो उसने तुरंत इसकी सूचना सिंधी कैप पुलिस को दी। मोबाइल में युवक का काफी महत्वपूर्ण डेटा और दस्तावेज थे, जिसके खोने से वह काफी परेशान था। शिकायत मिलते ही ड्यूटी पर तैनात हेड कॉन्टेबल गणेश लाल ने मामले को गंभीरता से लिया। उन्होंने तुरंत तकनीकी सहायता और अपने नेटवर्क का इस्तेमाल करते हुए उक्त बस की लोकेशन ट्रैक की। कड़ी मशक्कत के बाद पुलिस टीम मोबाइल को बस से सुरक्षित ढूंढकर लौटाया। मोबाइल वापस पाकर युवक में जब पुलिस अधिकारी ने युवक को उसका मोबाइल सौंपा तो उसकी खुशी का ठिकाना नहीं रहा। युवक ने बताया उसे उम्मीद नहीं थी कि उसका फोन इतनी जल्दी मिल जाएगा। पुलिस ने उसकी समस्या को न केवल समझा, बल्कि तुरंत एक्शन लेकर उसका फोन लौटाया। हेड कॉन्टेबल गणेश लाल ने युवक और अन्य नागरिकों से अपील की कि वे सार्वजनिक परिवहन का उपयोग करते समय अपने कीमती सामान का विशेष ध्यान रखें। बस या ऑटो से उतरते समय अपनी सीटों को चेक कर लें।

# जयपुर से 9 फ्लाइट में 3520 हज यात्री रवाना

## हाजियों एवं उनके परिजनों ने मुख्यमंत्री भजनलाल शर्मा का आभार जताया

जयपुर (कास)। हज यात्रा-2026 के अन्ततः जयपुर एयरपोर्ट से अंतिम 9वीं फ्लाइट के जरिए 106 हज यात्रियों को पवित्र यात्रा के लिए रवाना किया गया। भाजपा अल्पसंख्यक मोर्चा के प्रदेशाध्यक्ष हमीद खान मेवाती ने बताया कि जयपुर एयरपोर्ट पर भाजपा अल्पसंख्यक मोर्चा के कार्यक्रमों को चिंतित रूप में निरंतर 20 अप्रैल से 28 अप्रैल तक हाजियों की खिदमत में लगे रहे।



मेवाती ने बताया कि जयपुर एयरपोर्ट पर पहले दिन 428, दूसरे दिन 430, तीसरे दिन 424, चौथे दिन 427, पांचवें दिन 429, छठे दिन 427, सातवें दिन 423, आठवें दिन 426 एवं नौवें दिन 106 ऐसे कुल 3520 हज यात्री हज के लिए

मुख्यमंत्री भजनलाल शर्मा का आभार व्यक्त किया। मेवाती ने बताया कि 9 यात्रियों में जबरदस्त उत्साह और खुशी का माहौल देखने को मिला। रवानगी से पहले सभी यात्रियों को शुभकामनाएं दी गईं और उनकी सुरक्षित, सफल एवं कुशल यात्रा के लिए दुआएं की गईं। विदाई के दौरान परिजनों और शुभचिंतकों के भावुक पल भी देखने को मिले। इस अवसर पर भाजपा अल्पसंख्यक मोर्चा के पूर्व प्रदेशाध्यक्ष एम. सादिक खान, डॉ. तस्लीम बानो, जंग बहादुर पटान, इशराह हसनपुरा, जावेद खान दौसा, उस्मान चौहान, सलिम महारज, फुरकान पटान, वहीद खान, इशरत जहां, अब्दुल आलिम सहित अन्य एयरपोर्ट के अधिकारी उपस्थित रहे।

# विधानसभा समितियों को अधिक प्रभावी और क्रियाशील बनाया जावे : देवनानी



राजस्थान विधानसभा अध्यक्ष वासुदेव देवनानी ने बुधवार को विभिन्न समितियों के सभापतियों से चर्चा की।

**-कार्यालय संवाददाता-**  
जयपुर। राजस्थान विधानसभा अध्यक्ष वासुदेव देवनानी ने राजस्थान विधान सभा की समितियों को अधिक प्रभावी व क्रियाशील बनाए जाने की आवश्यकता प्रतिपादित की है। देवनानी ने विधान सभा की समितियों को जवाबदेही बनाने समितियों की बैठकों में सदस्यों की उपस्थिति बढ़ाने के साथ ही परीक्षणों को संख्या में वृद्धि किये जाने के लिए समितियों के सभापतियों से चर्चा की।

देवनानी ने सभापतियों से कहा कि विधान सभा की समितियां महत्वपूर्ण होती हैं। इनकी प्रभावी बनाया जाना आवश्यक है। देवनानी ने अपेक्षा जाहिर की कि समितियों को सशक्त बनाने के लिए कमियों का निराकरण करे और कार्यों को परिणाम तक पहुंचाए। देवनानी ने कहा कि विधान सभा की वित्तीय समितियों के माध्यम से वित्तीय प्रबंधन पर पूरी तरह से मॉनिटरिंग होती है। जनलेखा समिति द्वारा अंकेक्षण कार्य किया जाता है। उन्होंने कहा कि राजकीय उपक्रम समिति, विभिन्न उपक्रमों की कार्यप्रणाली की निगरानी करती है। अनुसूचित जाति कल्याण समिति, अनुसूचित जनजाति कल्याण समिति, पिछड़े वर्ग के कल्याण संबंधी समिति, अल्पसंख्यकों के कल्याण संबंधी समितियों के माध्यम से इन वर्गों की समस्याएं और इनके निमित्त रखे गए

बजट पर चर्चा की जाती है। देवनानी ने बताया कि प्रश्न एवं सन्दर्भ समिति, पर्यावरण संबंधी समिति आदि विषयों की समितियों भी अपने-अपने क्षेत्रों की समीक्षा करती हैं। इससे प्रशासनिक सुधार भी होता है। देवनानी ने कहा कि विधान सभा की समितियों यत्न का लघुरूप होती है। इन समितियों को अधिक सक्रिय किये जाने की आवश्यकता है। उन्होंने कहा कि इसके लिए सभापतियों को संबन्धित समितियों में सदस्यों से उपस्थिति को आवश्यक रूप से सुनिश्चित करना होगा। देवनानी ने कहा कि सदस्यों को समितियों के कार्यों में प्रभावी रूप से शामिल करना होगा।

उन्होंने कहा कि प्रत्येक सदस्य समिति की बैठक के समय का बैठक के कार्यों में पूरा सदुपयोग करे। देवनानी ने समिति के कार्यों में प्रत्येक सदस्य की रफि बढ़ाने की आवश्यकता जताई। देवनानी ने कहा कि समितियों को उनसे संबंधित विभागों के विभिन्न मामलों में परीक्षणों को संख्या बढ़ाई जानी चाहिए। उन्होंने कहा कि इसके लिए समितियों विभागों के विषयों का चुनाव करें और विभागों को उन मामलों से संबंधित व्यौरों की वांछित जानकारी आवश्यक रूप से उपलब्ध कराने हेतु निर्देशित करें। देवनानी ने कहा कि एक महाने में दो परीक्षण आवश्यक रूप से किये जाने चाहिए।

## सार-समाचार केन्द्रीय मंत्री गजेन्द्र सिंह से मिले प्रतिनिधि



जयपुर (कास)। सुरेंद्र सिंह शाहपुरा के नेतृत्व में, गजराज सिंह; महेंद्र सिंह; राजेंद्र सिंह जोधा; तथा तरुण कुमार बंसल, अध्यक्ष एचआरएआर एवं सचिव एफएचटीआर सहित फैडरेशन ऑफ हॉस्पिटैलिटी एंड टूरिज्म ऑफ राजस्थान के प्रतिनिधिमंडल ने, जोधपुर-मारवाड़ क्षेत्र की प्रमुख ट्रेवल हेतु होटल एसोसिएशनों द्वारा और ताज के सदस्यों के साथ, बुधवार को कर्तव्य भवन में केंद्रीय पर्यटन-संस्कृति मंत्री गजेन्द्र सिंह शेखावत तथा पर्यटन सचिव भुवनेश कुमार से मुलाकात की। बैठक में पर्यटन क्षेत्र के विकास से जुड़े महत्वपूर्ण विषयों पर विस्तृत चर्चा की गई, जिनमें होटल वर्गीकरण मानदंड, व्यवसाय करने में सुगमता, विदेशी पर्यटकों के लिए वेटे रिफंड व्यवस्था, वीजा नियम, भूमि रूपांतरण से संबंधित चुनौतियां तथा उद्योग को प्रभावित करने वाले अन्य मुद्दे शामिल रहे। प्रतिनिधिमंडल ने केन्द्रीय मंत्री को आगामी राजस्थान डोमेस्टिक ट्रेवल मार्ट जयपुर एवं मारवाड़ ट्रेवल मार्ट, जोधपुर, भी सितंबर 2026 में आयोजित होने वाले हैं, के लिए औपचारिक आमंत्रण भी दिया। इन आयोजनों का उद्देश्य राजस्थान के पर्यटन को नई दिशा देना है, विशेष रूप से अनुभवतात्मक पर्यटन, एडवेंचर पर्यटन, सांस्कृतिक विरासत तथा हस्तशिल्प आधारित पर्यटन की अपार संभावनाओं को प्रोत्साहित करना, खासकर थार मरुस्थल क्षेत्र में।

## मुहाना मंडी में पेयजल व्यवस्था की मांग



जयपुर (कास)। जयपुर फल व सब्जी थोक विक्रेता संघ के अध्यक्ष योगेश तंवर ने महात्मा ज्योतिबा फुले टर्मिनल मार्केट मुहाना मंडी की पेयजल समस्या को लेकर भाजपा के प्रदेश महामंत्री पुष्पेन्द्र सैनी को ज्ञापन सौंपा। योगेश तंवर ने सैनी से आग्रह किया कि मुहाना मंडी परिसर में 4 नई 4 इंच की पेयजल वितरण लाइन डालवाने के कार्य में मदद करे। सैनी ने समस्या के समाधान के लिए तत्काल जिम्मेदार प्रशासनिक अधिकारियों को शीघ्र समाधान करने के लिए दूरभाष से निर्देश दिए। तंवर ने बताया कि मुहाना मंडी में वर्ष 2008 से आज तक पेयजल वितरण व्यवस्था डगमगाई हुई है। कई व्यापारिक प्रतिष्ठानों में आज भी पेयजल सप्लाई न हो बरकर है। व्यापारी अपने खर्च पर टैंकरों से दुकानों में पानी डलवाते हैं, पीने के पानी के लिए अपनी अपनी दुकानों पर पानी के टंडे कैंपर रखवाकर बरसों से काम चला रहे हैं। जबकि राजाना मंडी परिसर में 10 से 15 हजार के व्यापारी, किसान, मजदूर, ग्राहक एवं वाहन चालक आते हैं। मंडी में विद्यमान पेयजल सप्लाई लाइन वर्ष 2018 में डाली गई थी, लेकिन वह भी जगह-जगह से क्षतिग्रस्त हो चुकी है। एशिया की सबसे बड़ी मंडी होने के बावजूद यहां लोगों को पेयजल के लिए भी तरसना पड़ रहा है। मंडी परिसर में पेयजल वितरण का एक भी स्थायी ढांचा भी नहीं है। पानी की एक टंकी बनाई हुई है, लेकिन उससे भी वितरण नहीं हो पाता है। तंवर ने बताया कि मुहाना मंडी परिसर में लगभग 1500 से अधिक व्यापारिक प्रतिष्ठान हैं। लंबे समय से संगठन समय समय पर पेयजल समस्या को लेकर ज्ञापन देता आ रहा है, लेकिन अभी तक भी समाधान नहीं हो पाया है।

## मेघा सोनी को मिला राष्ट्रीय रत्न सम्मान



जयपुर। पिंग्लिस्टी की मेघा सोनी को देश की राजधानी नई दिल्ली स्थित भारत मंडपम में आयोजित भव्य समारोह में राष्ट्रीय रत्न सम्मान 2026 से सम्मानित किया गया है। उन्हें उपहार लक्जरी सिल्वर ज्वेलरी ब्रांड श्रेणी में उत्कृष्ट योगदान के लिए एवं प्रतिष्ठित सम्मान प्रदान किया गया। यह सम्मान मेघा सोनी को उनके ब्रांड 'गजराह' के लिए दिया गया, जिसने कम समय में सिल्वर ज्वेलरी क्षेत्र में अपनी विशिष्ट पहचान बनाई है। आधुनिक डिजाइनों, पारंपरिक कला और उत्कृष्ट गुणवत्ता के कारण ब्रांड को ग्राहकों के बीच तेजी से लोकप्रियता मिली है। समारोह में मुख्य अतिथि के रूप में सांसद एवं पंचश्री सम्मानित केंगना रतौत ने मेघा सोनी को यह पुरस्कार प्रदान किया। इस दौरान देशभर से विभिन्न क्षेत्रों में उत्कृष्ट कार्य करने वाली प्रतिभाओं को भी सम्मानित किया गया।

## तीन अफसरों को मिली डीजीपी डिस्क

जयपुर। पुलिस मुख्यालय में बुधवार को आयोजित रेंज समीक्षा बैठक के बीच एक विशेष सम्मान और विदाई समारोह का आयोजन किया गया। पुलिस महानिदेशक राजीव कुमार शर्मा की अध्यक्षता में आयोजित इस कार्यक्रम में लंच के दौरान उत्कृष्ट सेवाओं और उल्लेखनीय योगदान के लिए तीन पुलिस अधिकारियों को प्रतिष्ठित डीजीपी डिस्क से सम्मानित किया और सेवानिवृत्त हो रहे अधिकारी को विदाई दी गई। समारोह के मुख्य चरण में डीजीपी राजीव कुमार शर्मा ने विभाग के तीन अधिकारियों को उनकी सराहनीय सेवाओं और विशिष्ट योगदान के लिए प्रतिष्ठित डीजीपी डिस्क प्रदान कर सम्मानित किया। सम्मानित होने वाले अधिकारियों में भरतपुर रेंज आईजी कैलाश विखरोल, कोटा रेंज आईजी राजेन्द्र प्रसाद गोयल और भीलवाड़ा के दुर्गालाल ढोलौ शामिल रहे। इसी कड़ी में कोटा रेंज आईजी के प व से सेवानिवृत्त हो रहे राजेन्द्र प्रसाद गोयल का अभिनंदन किया गया। डीजीपी शर्मा, डीजी लॉ एंड ऑर्डर संजय अग्रवाल, डीजी ट्रैफिक अनिल पालीवाल और डीजी स्पेशल ऑपरेशंस आनंद श्रीवास्तव ने स्मृति चिन्ह भेंट कर उनके पुलिस विभाग में लंबे और गौरवशाली कार्यकाल की सराहना की। इस दौरान वरिष्ठ अधिकारियों ने उनके भविष्य के लिए मंगलकामनाएं व्यक्त कीं। समारोह के दौरान पीएचक्यू के वरिष्ठ अधिकारियों सहित सभी रेंज आईजी और जयपुर व जोधपुर के पुलिस आयुक्त उपस्थित रहे। समीक्षा बैठक की गंभीरता के बाद लंच के दौरान आयोजित इस कार्यक्रम ने विभाग में सकारात्मकता और उत्साह का संचार किया। कार्यक्रम का समापन सम्मान, सराहना और भावनात्मक विदाई के साथ हुआ।